

Qabaqcıl məktəblərimiz**Pilot məktəblərdən biri****Züleyxa Rzayeva****Naxçıvan MR, O. Məmmədov adına****Aralıq kənd tam orta məktəbinin direktoru**

Dövlət büdcəsindən təhsilə ayrılan xərclərin, investisiyaların həcmi, təhsil işçilərinin orta aylıq əmək haqqının artırılması, məktəb binalarının inşası, əsaslı təmir və müasir avadanlıqlarla təchiz edilməsi, təhsil işçilərinin yüksək təltiflərə layiq görülməsi Azərbaycan dövlətinin, ilk növbədə ölkə Prezidenti İlham Əliyevin təhsil sahəsinə müntəzəm diqqət və qayğısı sayəsində mümkün olmuşdur.

Məlumdur ki, ümumi təhsilin insanın formalaşmasında müstəsna əhəmiyyəti vardır. O da sırr deyil ki, ümumi təhsil yeganə təhsil pilləsidir ki, bütün insanlar buradan keçməli olur, gələcək həyatını və fəaliyyətini müəyyənləşdirir. Bu mənada son illərdə Respublikamızda aparılan təhsil islahatlarının daha çox ümumi təhsil pilləsini əhatə etməsi heç də təsadüfi deyildir.

Peyğəmbərimiz buyurmuşdur ki, elm çöldə dostumuz, tənhalıqda munisimiz, köməkçilikdə yoldaşımız, xoşbəxtlik yolunu göstərənimiz, dostlar arasında zinatımız, el arasında işə silahımızdır. Ulu öndər Heydər Əliyev: "Müəllim adı ən yüksək addır. Mən yer üzündə müəllimdən yüksək ad tanımıram",- demişdir.

Müəllim uşaqlara böyük məhəbbət bəsləməklə yanaşı, onlara daim yeni biliklər əldə etməyi öyrətmək, özünü təkmilləşdirmək səyləri, mənəvi inkişafı qayğısına da qalmalıdır.

Yetimlələri tərəfindən minnətdarlıqla xatırlanan, yüksək dövlət or-

ganlarında, müxtəlif vəzifələrdə ləyaqətlə çalışaraq oxuduqları, təhsil aldıkları doğma məktəbə şərəf, hörmət qazandıran məzunlar ilə təkcə Şəhur rayonunda deyil, Muxtar Respublikamızda tanınan Aralıq kənd tam orta məktəbində təhsilin keyfiyyətinin yüksəldilməsi həmişə ön planda olmuşdur.

1931-ci il yanvarın 25-27-də Azərbaycan müəllimlərinin V qurultayında ümumi icbari təhsilin həyata keçirilməsi, savadsızlığın ləğvi barədə qətnamə qəbul edildikdən sonra Azərbaycanın bir çox bölgələri kimi Şəhur mahalının Aralıq kəndində də məktəb açılır. Bu təhsil ocağı 1931/1932-ci tədris ilində ilk dəfə iki siniflə fəaliyyətə başlayır. Sonrakı il 4 illik, 1950-ci ildən 1962-ci ilədək 7-illik, 1962-ci ildən 1983-cü ilədək 8-illik kimi fəaliyyət göstərmiş, 1983-cü ildə kənddə 624 yerlik yeni məktəb binası tikilib istifadəyə verildikdən sonra tam orta məktəbə çevrilmişdir.

Məktəbin ibtidai siniflərdən başlayaraq burada təhsil almış məzunlarından Sosialist Əməyi Qəhrəmanları- Bahar Talıbova, Abdulla Məmmədov, İsa Məmmədov kimi görkəmli şəxsiyyətlər yetişmişdir.

Məktəb 2001-ci ildən "Pilot" məktəbə çevrilib. Elə həmin il Azərbaycanın bölgələrindən olan müəllimlər, məktəb direktorları, Azərbaycan Respublikası və Naxçıvan MR-in Təhsil Nazirliyinin nümayəndələrinin iştirakı ilə məktəbdə açıq dərslər keçirildi və məktəbin iş təcrübəsi bütün bölgəyə yayıldı.

Hərbi-vətənpərvərlik tərbiyəsinin yüksək səviyyədə olmasının nəticəsidir ki, erməni təcavüzkarlarına qarşı aparılan müharibədə məktəbin məzunları mərdliklə vuruşmuş, onlardan iki nəfəri Məmmədov Oktay və Babayev Cəfər şəhidlik zirvəsinə yüksəlmişlər. Hazırda məktəb Oktay Məmmədovun adını daşıyır. Məktəbin "Cəsurlar" hərbi-idman komandası Naxçıvan MR üzrə keçirilən yarışlarda dəfələrlə qalib gəlmiş, Muxtar Respublikamızı Azərbaycanda təmsil edərək 2003-cü ildə Respublika çempionu olmuşdur.

Dövlətimizin xüsusi qayğısının nəticəsidir ki, məktəbdə ayıni vasitələrlə təchiz olunmuş fənn kabinetləri, ayrıca olaraq informatika və elektron lövhələri olan kabinetlər, dərslər və bədii ədəbiyyatla təmin olunmuş zəngin kitabxana var.

Şagirdlərimiz Muxtar Respublika üzrə keçirilən fənn olimpiadalarında, rayon üzrə keçirilən viktorina və bilik yarışlarında, hər ay keçirilən sınaq-test imtahanlarında həvəslə iştirak edir və layiqli yerlər tuturlar.

Dövlətimizin təhsilə göstərdiyi qayğının nəticəsidir ki, son illərdə ali məktəblərdə qəbul olan və 500-dən yuxarı bal toplayan məzunların sayı ilbəil artır. Bizim üçün daha böyük uğur 2009/2010-cu tədris ilində oldu. Məktəbi bitirən 13 məzundan 9 nəfəri Respublikamızın ali təhsil müəssisələrinə qəbul oldu. Onlardan Quliyeva Günay 625 balla Naxçıvan dövlət Universitetinin tibb fakültəsinə, Babayev Ceyhun 625 balla, Əmirli Həsən 587 balla Azərbaycan Dövlət İqtisad Universitetinə, Cəlilov Osman 556 balla, Fərəcov Kamal 500 balla Naxçıvan dövlət Universitetinin sosial idarəetmə və hüquq fakültəsinə daxil olmuşlar. Qalan 4 məzunumuz isə 350-400 balla müxtəlif ali təhsil müəssisələrinə daxil olmuşlar. 2010-cu ildə əvvəlki ilin məzunlarından 4 nəfəri də ali məktəblərə daxil olmuşlar.

Tarixən hər bir xalqın inkişafında məktəb və müəllim mühüm rol oynayır. Buna görə də son illərdə bu zəruri sahəyə dövlətimizin başçısı cənab İlham Əliyev böyük diqqət və qayğı göstərir. 2009/2010-cu tədris ilinin uğurlarına görə məktəbimiz möhtərəm Prezidentimizin 28 iyul 2011-ci il tarixli Sərəncamı ilə "Ən yaxşı ümumi təhsil müəssisəsi" adına layiq görülmüşdür.

Əməyimizə verilən bu yüksək ada görə ölkə Prezidenti İlham Əliyev cənablarına minnətdarlığımızı bildirir və bir daha əmin edirik ki, bundan sonra da gənc nəslin təlim-tərbiyəsində uğurlu nəticələr əldə etmək əzmi ilə çalışacağıq.

3.Rzayeva**Об одной пилотной школе
Резюме**

Общее образование имеет важную роль в формировании личности. Все люди обязательно проходят через эту ступень образования и определяют будущую жизнь и деятельность. Неслучайно, что большая часть введённых реформ охватывают именно ступень общего образования. Педагогический коллектив средней школы села Аралык строит свою деятельность на основе современных требований.

Z. Rzayeva**A Pilot School
Summary**

Secondary education has great role in formation of personality. Every person has to get secondary education and determine their future life. From this point of view a number of educational reforms surround secondary schools. Pedagogical staff of Aralig secondary school realize this evidence and try to adapt their activity to modern demands.